

ẸYA ARA TI A KÒ LE TÙ LOJÚ

Jakòbu 1:26; 3:1-18

EKQ 359 --- FUN AWỌN QDQ

AKQSORI: “Ẹnikẹni ti o ba pa ẹnu ati ahọn rẹ mọ, o pa ọkàn rẹ mọ kuro ninu iyọnu” (Owe 21:23).

Ẹdá Qlọrun

Qlọrun dá eniyan ni aworan ara Rẹ. O fun Adamu ati Efa, ọkunrin ati obinrin akọkọ, ni ọgba daradara kan lati maa gbé inu rẹ. Wọn a maa ba Qlọrun sọrọ bi O ti n rin ninu ọgba ni itura ọjọ. Dajudaju ayò wọn nilati pọ nibẹ ki o to di pe wọn gba èké Satani gbó, ti wọn si dèşẹ. Wọn şaigbọran si Qlọrun wọn si gbiyanju lati fara pamọ kuro niwaju Rẹ. Eşẹ a maa yà eniyan kuro lođọ Qlọrun. Adamu ati Efa kò lè gbé ninu ọgba daradara ni mọ, nitori pe wọn ti şe ohun ti kò tọ. Ọkan ninu awọn ọmọ wọn şe ohun ti kò dara pẹlu, a si jẹ ẹ niyà fun eşẹ rẹ. Kaini pa arakunrin rẹ, Abẹli, nitori pe Kaini jowu Abẹli. Leyin eyi o purọ fun Qlọrun o si gbiyanju lati bo eşẹ rẹ mọle, şugbọn Qlọrun mọ ohun ti o şeşẹ. Nitori eşẹ rẹ, Kaini sá kuro niwaju Qlọrun o si fi ile rẹ silẹ. Igba kan wà ti inu Qlọrun bajẹ pe Oun dá eniyan si ayé. Dipo ti eniyan iba fi teşẹ Qlọrun, o kún fún iwa buburu.

Fun Ifẹ Tirẹ

Jesu, Ọmọ Qlọrun, wà pẹlu Baba Rẹ nigba didá ayé. A ka a wi pe, “Nipasẹ rẹ li a ti dá ohun gbogbo, ati fun u” (Kolosse 1:16). A dá ohun gbogbo lati maa fi ọlá ati iyin fun Qlọrun. Ninu Ifihan a kà nipa orin iyin kan: “Oluwa iwọ li o ye lati gba ogo, ati ọlá ati agbara: nitoripe iwọ li o dá ohun gbogbo, ati nitori ifẹ inu rẹ ni nwon fi wà ti a si dá wọn” (Ifihan 4:11). A ti wi bayii pe gbogbo ẹdá Qlọrun ni o n yin In, a fi eniyan. “Awọn ọrun nsọrọ ogo Qlọrun; ati ofurufu nfi işẹ ọwọ rẹ han” (Orin Dafidi 19:1).

Ara eniyan gbọdọ jẹ tẹmpili Qlọrun alaaye, şugbọn Qlọrun kò le gbé ninu awọn miiran nitori pe eşẹ wà nibẹ. Awọn ẹlomiran a maa gba eşẹ wọn làye lati mú wọn lọ sinu ibi. Awọn ẹlomiran a maa fi ọwọ wọn jale, wọn a si maa fi pa ẹlomiran lara. Ẹnu ati ahọn awọn ẹlomiran a maa sọ ohun buburu gbogbo.

Didùn inu Qlọrun ni pe ki a lo ahọn wa fun ogo Rẹ. A kà ninu Orin Dafidi ti o gbeyin pe: “Jẹ ki ohun gbogbo ti o li ẹmi ki o yin Oluwa. Ẹ fi iyin fun Oluwa” (Orin Dafidi 150:6). A tun ri kà ninu Orin Dafidi miiran pe: “Ẹ fi iyin fun Oluwa: nitori ohun rere ni lati ma kọ orin iyin si Qlọrun wa” (Orin Dafidi 147:1). Awọn eniyan Qlọrun a maa lo ahọn wọn lati gbadura, lati mú awọn ẹlomiran lẹkanle, lati jẹri Jesu ati lati sọ nipa Rẹ fun awọn ẹlomiran.

Ẹya ara kekere

Bi o tilẹ jẹ pe ahọn eniyan jẹ ẹya kekere ninu ara, ohun buburu ni o si şoro lati şakoso. Awọn ẹye, awọn ẹranko, awọn ohun ti n rakò, ati awọn ẹda inu omi ni eniyan ti tù loju. Nigba ti awọn eniyan ba n fẹ lati gun eşin, wọn a fi ijanu si i li ẹnu ki wọn ba le şe akoso rẹ. Nipa ijanu yii, eşin a maa şe ifẹ ẹni ti o gùn ún lati lọ si ọtun tabi si osi tabi lati duro. “Şugbọn ahọn li ẹnikẹni kò le tù loju; ohun buburu alaigbọran ni, o kún fun oró iku ti ipani.” Şugbọn Qlọrun le tù ahọn loju.

Iná

Ahọn jẹ ẹya kekere ninu ara wa şugbọn o le ba ọpọlọpọ nnkan jẹ. Ohun ti a ba ti sọ jade kò şe igbémi mọ. Ẹni ti o ba gbó ohun ti a sọ le maa ranti rẹ fun ọjọ pipẹ leyin ti awa ti gbagbe. “Iná si ni ahọn.” Iná le jẹ ibukun fun eniyan. A n lo o lati fi se ounjẹ, lati fi mú ile gbona nigba otutu, ati lati fi şe awon ohun rere bawonni bi a ba loo daradara. Şugbọn iná le şe ọpọlọpọ ibi pẹlu. Ani iná kekere paapaa! Bi a ba jọwọ rẹ, yoo ràn, yoo si maa pọ si i titi yoo fi jó ọpọlọpọ ibugbe ati ọpọlọpọ ile, ọpọ ẹmi a si şòfò. “Iná si ni ahọn.” Ahọn le mú ọpọlọpọ ibukun wá. O si le mú iparun ti a kò le fẹnuşọ wá, nipa şişe ofófó diẹ, ti a kò le tunşe mọ lai. Iwa ailè kó ahọn nijanu ti pa igbesi-ayé awọn eniyan lara, o ti ba awọn miiran jẹ, o si ti pa awọn miiran run.

Sisọ Ọrọ Ibi

Igba miiran wà ti awọn ẹlomiran maa n mọmọ sọrọ irira ati ọrọ lile. Wọn a maa kà si ohun ti o ye ki awọn şe lati “gbesan” tabi lati fiya jẹ ẹlomiran nipa ọrọ ẹnu wọn. O dabi ẹni pe awọn ẹlomiran maa n fẹ fi iya jẹ awọn ẹlomiran ni irú ọna bayii. Bi idajọ tabi ijija kan ba tọ, ti Oluwa ni lati mu u wá. “Ẹ máşe fi buburu san buburu fun ẹnikẹni ... Oluwa wipe, Temi li eşan, emi ó gbesan” (Romu 12:17-19).

Nigba miiran o tó fun awọn ti o wà nipo aṣe -- awọn obi, awọn olukó, tabi awọn alufaa – lati bá awọn ọmọde wi tabi awọn ẹlomiran. Bi o tilẹ jẹ pe o le ma dùn mó ẹni ti o n baniwi ati ẹni ti a n bawi, bi ọrọ naa tilẹ dabi ẹni pe o le ni akoko naa, Oluwa n fẹ ki a baniwi. A kà a lati iwe Owe pe: “Nà ọmọ rẹ nigbati ireti wà” (Owe 19:18), ati pe, “Máṣe fa ọwọ ibawi sehin kuro lara ọmọde” (Owe 23:13).

Igba miiran wà ti awọn ẹlomiran maa n sọ ọrọ eke ati ẹtan. Fun igba diẹ o le dabi ẹni pe wọn n jere nipa siṣe bẹ, ṣugbọn ara wọn ni wọn n ṣe ni ibi. A ka ninu Owe pe: “Ini iṣura nipa ahọn eke, o jẹ ẹmi ti a nti sihin ti sọhun lọwọ awọn ti nwá ikú kiri” (Owe 21:6). “Irira loju Oluwa li ahọn eke” (Owe 12:22): ati pe, “Ẹlẹri eke ki yio lọ laijiya, ẹniti o si nṣeke yio ṣegbe” (Owe 19:9). “Awọn eke gbogbo” wà laaarín awọn ti a o sọ sinu adagun ti n fi iná ati sulfuru jó lati ma jó titi lai (Ifihan 21:8).

Àṣisọ ninu Ọrọ

Nigba ti awọn ẹlomiran ba sọrọ ti ko dara wọn a maa ṣe awawí pe o ṣèsí bó lẹnu wọn ni. Wọn le sọ ọrọ ti wọn kò fẹ lati sọ, ṣugbọn nitoripe ọrọ buburu wónni wà ninu wọn a si jade bẹ. Ibinu ati ikorira ninu ọkàn a maa mu ki ahọn ma sọrọ buburu jade. Nigba ti ẹṣe ba wà ninu ọkàn gbogbo ara ni yoo baje. Ẹṣe, geṣe bi iwukara, a maa kó bá gbogbo ara eniyan. “Iwukara kiun ni imú gbogbo iyẹfun wu” (Galatia 5:9). Iru ipo ti ọkàn wà a maa hàn ninu ọrọ ati iṣe eniyan. “Ju gbogbo ohun ipamó, pa aiyá rẹ mó; nitoripe lati inu rẹ wá ni orisun iye” (Owe 4:23). Jesu wi pe: “Ṣugbọn nkan wónni ti o ti ẹnu jade, inu ọkàn li o ti wá; nwọn a si sọ enia di alaimó” (Matteu 15:18).

Ninu ọkàn

A le ṣalá ri ẹṣe ti o wà ninu ọkàn ṣugbọn a maa hàn ninu ọrọ ti o n ti ẹnu jade. O le jẹ ibura, èké, ihin èké, ofófó, isókusó, ati awọn ọrọ ti kò nilaari ati ọrọ buburu. Nigba ti eniyan ba ri igbala, awọn ẹṣe ti o wà ninu ọkàn yoo kuro. Ifẹ Ọlórún ninu ọkàn eniyan yoo mú ki o maa sọ ọrọ rere. Orisun kan kò le sun omi tutu ati omiró jade. Wọn yoo dapọ. Omi tutu naa yoo si di omiró. Bakan naa ni kò yẹ ki ẹpe, ẹgun ati ire ki o maa jade lati ẹnu kan naa wá. Ọrọ buburu wónni yoo ba ọrọ rere wónni jẹ. Ọrọ buburu kansoṣo ba gbogbo igbesi-ayé rere jẹ.

Lẹyin ti eniyan ba ri igbala, Satani yoo gbiyanju lona pupọ lati mu ki o sọ ọrọ ti kò tó. Ifẹ Ọlórún ninu ọkàn Onigbagbó yoo ràn án lọwọ lati kó ahọn rẹ nijanu. Oun yoo maa gbadura pupọ yoo si ma pa ara rẹ mó ninu Ẹmi dipo ki o maa sọrọ wérewère. Oun yoo maa yera fun ọrọ asoju ati sisọrọ laironu. Igba ọrọ sisọ wà beṣeni igba idakejẹ si wà. (Oniwasu 3:7).

Eredi Kan

Ẹ jẹ ki a pa ahọn wa mó, ki a si kiyesi ọrọ Onipsalmu ti o wi pe: “Pa ahọn rẹ mó kuro ninu ibi ati ẹte rẹ kuro li ẹtan sisọ” (Orin Dafidi 34:13). Dafidi wi pe: “Emi o ma kiyesi ọna mi, ki emi ki o má fi ahọn mi ṣe” (Orin Dafidi 39:1), “Emi ti pinnu rẹ pe, ẹnu mi ki yio ṣe” (Orin Dafidi 17:3), ati pe, “Ahọn mi yio si ma sọrọ ododo rẹ, ati ti iyin rẹ li gbogbo ọjọ” (Orin Dafidi 35:28). Nipa siṣe eyi ki iṣe pe awa yoo pa ara wa mó kuro ninu iyọnu nikan (Owe 21:23), ṣugbọn a le jẹ ibukun fun awọn ẹlomiran pẹlu.

A ka lati inu Owe pe: “ahọn olótọ dabi ãyo fadaka: Ete olododo mbó ọpọlọpọ enia” (Owe 10:20, 21). Awọn ti o murasilẹ fun bibọ Oluwa ni a fi wé iyawo rere ẹni ti a sọ nipa rẹ pe, “Ati li ahọn rẹ li ofin iṣeun” (Owe 31:26).

AWỌN IBEERE

- 1 Fun ifẹ inu ta ni a dá wa?
- 2 Tẹmpili ta ni ara wa iṣe?
- 3 Ọna wo ni ahọn gba jọ iná?
- 4 Ki ni ṣe ti orisun kan kò le sun omi tutu ati omiró jade?
- 5 Bawo ni ibukun ati ẹgun ṣe le jade lati ẹnu kan naa wá?
- 6 Ki ni o n mu ki eniyan sọ ọrọ buburu?
- 7 Ki ni le ṣakoso ahọn ọmọ-eniyan ki o ma ba siṣo?
- 8 Ọna wo ni ahọn gbà jẹ ohun buburu alaigbọran ti o kún fún oró?
- 9 Bawo ni eniyan ṣe le sọ ẹnu rẹ ki o ma ba sọ ọrọ buburu?
- 10 Iru ọrọ wo ni Dafidi pinnu lati maa sọ?